

अब पैकेट में बंटेगा टेक होम राशन

पटना | प्रधान संवाददाता

सुविधा

इस महीने टेक होम राशन पैकेट में बंटेगा। हर महीने की 15 तारीख को जिले के सभी आंगनबाड़ी केन्द्रों में टेक होम राशन का वितरण किया जाता है। राशन के वितरण में होने वाली गड़बड़ी से निपटने के लिए यह नई रणनीति बनायी है। इस बार वितरण से पहले इसका पैकेट बनाया जाएगा। जिला कार्यक्रम पदाधिकारी दीवान जाफर हुसैन खां ने बताया कि तीन तरह के पैकेट बनाए जाएंगे। इसमें अति कुपोषितों के लिए चार किलो चावल और दो किलो दाल का पैकेट बनाया जाएगा। प्रसूति और गर्भवती महिलाओं के लिए तीन किलो चावल और डेढ़ किलो दाल तथा अनय को ढाई किलो चावल और सवा किलो दाल का पैकेट दिया जाएगा। उन्होंने बताया कि सभी आंगनबाड़ी केन्द्रों पर 56 लाभार्थियों के बीच टेक होम राशन का वितरण किया जाएगा। इसमें अति कुपोषित 12, प्रसूति और गर्भवती 16 तथा अन्य 28 लोग शामिल हैं।

डीपीओ ने बताया कि टेक होम राशन के वितरण में किसी प्रकार की गड़बड़ी

- हर आंगनबाड़ी केन्द्र पर तौल कर लाभार्थियों को दिया जाएगा पैकेट
- राशन वितरण में होने वाली गड़बड़ी से निपटने को बनी रणनीति

से निपटने के सभी प्रखंडों में वरीय पदाधिकारियों के नेतृत्व में टीमों का गठन किया गया है। उन्होंने कहा कि वितरण में किसी प्रकार की गड़बड़ी पाए जाने पर सेविका और सहायिका के खिलाफ कड़ी कार्रवाई की जाएगी।

कन्या विवाह राशि वितरित

दानापुर। प्रखंड कार्यालय परिसर में बुधवार को कन्या विवाह योजना के लाभार्थियों को चेक द्वारा राशि का भुगतान किया गया। प्रखंड विकास पदाधिकारी डॉ. शोभा अग्रवाल ने बताया कि प्रखंड के तेरह पंचायत के बीस-बीस लाभार्थियों के बीच राशि का भुगतान किया गया है। कुल 260 लाभार्थियों के लिए पंचायत स्तर पर काउंटर बनाये गए थे। तेरह लाख रुपये बांटे गए। (हि.प्र.)